



KUNSILL LOKALI SAN PAWL IL-BAHAR LOCAL COUNCIL

Triq San Pawl, San Pawl il-Bahar, SPB 3411 Malta, Europe

E-Mail: sanpawil-bahar.lc@gov.mt, Web Site: www.stpaulsbay-online.com

Tel: 21585888, 21570869/70, Mobile: 99433058/9, Fax: 21583058

Minuti tat-Tielet (03) Laqgħa tas-Seba' (07) Kunsill Lokali San Pawl il-Bahar li nżammet fl-Uffiċċini Amministrattivi tal-istess Kunsill Lokali nhar il-Gimgha 20 t'April 2012 fis-6.00 ta' filghaxija. Din il-Laqgħa saret bħala l-ewwel kontinwazzjoni tal-Laqgħa numru Tnejn (02) li saret nhar il-Gimgha 13 t'April 2012.

Il-Laqgħa bdiet fil-6.15 ta' filghaxija .

Il-Kunsilliera kienu prezenti kif jidher hawn taht.

	Hin Dhul	Hin Hruġ
Is-Sur Mario Salerno (Sindku)	6.00p.m.	9.10p.m.
Is-Sur Alex Bezzina (Vici-Sindku)	6.00p.m.	9.10p.m.
Il-Perit Graziella Galea	6.00p.m.	9.10p.m.
Is-Sur John Bray	Skuzat	
Is-Sur Raymond Tabone	6.00p.m.	9.10p.m.
Is-Sna Mandy Buhagiar	6.07p.m.	9.10p.m.
Is-Sur Jason Camilleri	6.00p.m.	7.45p.m.
Is-Sur Peter Abela	6.00p.m.	9.10p.m.
Is-Sur Anne Marie Fenech	6.00p.m.	9.10p.m.
L-Avukat Robert Anthony Piscopo	6.00p.m.	9.10p.m.
Il-Perit Daniel Grima	6.00p.m.	9.10p.m.
Is-Sur Carmel Hili	6.00p.m.	9.10p.m.
Is-Sna Jane Chircop	6.00p.m.	9.10p.m.

Sindku : Mario Salerno

Viċi Sindku : Alexander Bezzina

Kunsilliera : Graziella Galea, John Bray, Raymond Tabone, Mandy Buhagiar, Peter Abela, Jason Camilleri, Robert Piscopo, Anne Marie Fenech, Daniel Grima, Jane Chircop, Carmel Hili

Segretarju Eżekuttiv : George Abdilla

Iċ-Ċerpersin tal-Kumitat Amministrattiv Burmarrad, is-Sur Ray Bartolo kien perezenti għall-laqgħa.

Is-Segretarju Eżekuttiv, is-Sur John J. Camilleri kien preżenti għal laqgħa.

Il-Laqgħa bdiet fis-6.15p.m.

1.00 Qari u Approvazzjoni tal-Minuti tal-Ewwel (01) Laqgħa tas-Seba' Kunsill.

Il-Minuti tal-Ewwel (01) Laqgħa tas-Seba' Kunsill li saret nhar it-Tnejn 02 t'April 2012 fis-6.30 ta' filgħaxija ġew approvati wara li saru dawn il-korrezzjonijiet:

1.01 F'item 4.07 'Proġett Mizura 313' fl-aħħar tat-tieni paragrafu żdiedet is-sentenza "Hija qalet li kienet ser tagħti risposta aktar tard."

1.02 F'item 4.11 'Proġett MTA – Triq San Ġilardu u San Frangisk' fl-aħħar tal- paragrafu żdiedet is-sentenza "Il- Perit Graziella Galea qalet li MTA kienu nformati diga".

1.03 F'item 6.01 'Aġġornamenti –KAB' wara t-tieni paragrafu żdied paragrafu: " Iċ-Ċerpersin tal-Kumitat Amministrattiv Burmarrad saħaq ukoll illi rigward is-Sejha għall-Offeti għaż-Żamma tas-Soft Areas, daqs sena ilu, hu kien għadda lis-Segretarju Eżekuttiv is-siti kollha li hemm f'Burmarrad u Wardija li jaqgħu taħt dan it-tender. Dan sabiex ikun jista jigu *drafted* l-ispeċifikazzjonijiet tat-tender. Gara li t-tender baqa' ma nharigx. Konsegwenza ta' dan il-Kumitat Amministrattiv għadu sal-lum il-ġurnata jehel €632.70 fix-xahar għaż-Żamma tal-Pjazza ta' Burmarrad, apparti l-fee fix-xahar relatata maż-Żamma tas-Soft Areas. Iż-Żamma tal-Pjazza ta' Burmarrad ser tiġi inkluża f'dan it-Tender li kellu johroġ madwar sena ilu. Dan wassal, biex intortament, il-Kumitat Amministrattiv hallas madwar EUR8,000. Fuq qbil waqt laqgħa tal-Kumitat Amministrattiv, iċ-Ċerpersin ressaq talba quddiem il-Kunsill Lokali sabiex il-Kumitat jigi kompensat."

2.00 Punti Mqajma mill-Minuti.

2.01 Dwar item 1.03 –Stqarrija ta' Merħba tas-Sindku. Il-Perit Graziella Galea ipprezentat lis-Sindku stqarrija bil-miktub (kopja annessa) mingħand il-Kunsilliera eletti kollha f'isem il-Partit Nazzjonalista bid-data tat-13 t'April 2012 li fiha saret referenza għat-tqassim tad-dekasteri. Huma talbu li jingħataw qasam speċifiku skond kif titlob il-liġi. Innotaw li diversi dekasteri ma

jiffurmawx parti fill-funzjonijiet tal-Kunsill Lokali skont il-ligi u li l-gurnata tal-Gimgha kif proposta għall-laqgħat tal-Kunsill għandha tinbidel u ssir nhar ta' Tnejn.

Is-Sindku qara din l-istqarrija u talab lis-Segretarju Eżekuttiv jieħu nota tagħha biex titniżżel fil-Minuti. Is-Sindku qal li l-ħidmiet li huma ppjanati jiffurmaw il-pillastri tas-sostenibilta' tal-lokalita' li bħalma kien semma qabel, dawn huma l-iżvilupp ambjentali , l-iżvilupp soċjali , l-iżvilupp kulturali u l-iżvilupp finanzjarji. B'hekk tingieb dik il-qabza fil-kwalita' tal-mannigġ tal-governanza lokali . Is-Sindku 'rrefera għas-sens komun u mhux għal attegjament ieħor.

2.02 Dwar *item* 4.01 – L-Istaff tal-Kunsill. Il-Perit Graziella Galea qalet li hija kienet infurmata tard wisq f'it minuti qabel ma bdew l-intervisti u għalhekk ma kienx possibli għaliha li tattendi għall-intervisti ma' l-applikanti godda.

2.03 Dwar *item* 4.07 – Proġett Mizura 313. Il-Perit Graziella Galea qalet li hija kienet qed taċċetta li tkompli fuq dan il-proġett.

2.04 Dwar *item* 4.08 – Proġett ESF. Il-Perit Daniel Grima qal li kien hemm bżonn li l-Kunsill jkollu *desk-officer* sabiex jieħu ħsieb l-applikazzjonijiet u l-proġetti tal-Unjoni Ewropeja. Huwa zied jgħid li l-applikazzjoni tal-proġett ESF kienu tant sarulha emendi li kien hemm bżonn li jkun hemm persuna li tiffoka u tippreżenta il-*project description* sas-27 t'April 2012.

Il-Kunsillier Peter Abela wera interess li huwa jiġi 'nvolut għaliex dan il-proġett kien waqa' b'sitt xhur lura. Is-Sindku qal li l-Perit Graziella Galea u Peter Abela kienu responsabbli għall-emendi li kienu saru liema emendi kienu mitluba mill-PPCD. Kienu 'nbiddlu biss il-*Project Leader* u l-*Contact Person*.

3.00 Evalwazzjoni tal-Laqqha Annwali tal-Lokalita.

3.01 Is-Segretarju Eżekuttiv ippreżenta l-minuti tal-Laqqha Annwali u qal li skont il-ligi l-Kunsill kien obligat li jinnota u jevalwa l-ilmenti u s-suggerimenti li kienu saru mir-residenti preżenti għall-Laqqha Annwali li saret nhar it-Tnejn 26 ta' Marzu 2012. Huwa qara l-ilmenti u s-suggerimenti li saru mid-diversi residenti w ġew innotati.

3.02 Dwar l-ilmenti dwar Triq Ġulju, is-Sindku qal li l-Perit kien qed jipprepara stima għar-rikostruzzjoni ta' din it-triq. Huwa qal li l-Kunsill kellu bżonn ta' aktar fondi għat-tiswija u rikostruzzjoni tat-toroq f' San Pawl il-Baħar u kien importanti li l-Perit jagħmel *cost-estimates* fuq it-toroq kollha tal-lokalita'.

3.03 Dwar l-ilmenti ta' zibel u skart fit-toroq, il-Perit Daniel Grima semma l-istat hażin tal-bankina quddiem Mecca Enterprises u li dik iż-żona kienet inbidlet f'miżbla. Huwa qal li kien hemm bżonn ta' sistemi ta' CCTV fit-toroq sabiex jinqatgħu l-abbużi. Il-Kunsillier Peter Abela qal li dawn is-sistemi ta' CCTV kienu jiswew hafna tant li meta kienet ingabet stima għal sitt kameras fil-passat din kienet giet aktar min tlethax il-elf ewro.

4.00 Materji Urgenti.

F'dan l-istadju, is-Sindku talab li jiġu diskussi l-ħruġ ta' Sejħiet għall-Offerti (*Tenders*) għal diversi xogħolijiet u kuntratti.

4.01 Is-Sindku qal li kien hemm bżonn li tinhareġ sejħa għall-manutenzjoni tas-Soft Areas. Huwa qal li ma min jingħata dan il-kuntratt irid wkoll ikun responsabbli mill-ġbir ta' materjal taż-żabra ta' sigar u pjanti mingħand ir-residenti li għandu jiġi depożitat f'boroż apposta kull nhar ta' Tnejn. Dan kien inaqqas sostanzjalment l-ispiza tat-*tipping fees*.

4.02 Is-Sindku qal li kien xtaq jitkellem dwar il-kuntratt ta' ġbir ta' skart domestiku. Hawn il-Perit Graziella Galea iddikjarat li hija seta kellha konflitt ta' interess għaliex il-Kuntrattur prezenti kien relatat magħha. Hija ma' ntalbitx toħrog mill-Laqgħa u għalhekk baqgħet prezenti għall-Laqgħa. Il-Kunsillier Ray Tabone qal li ma kienx hemm bżonn li Graziella Galea tiddikjara konflitt ta' Interess.

Is-Sindku qal li kien hemm bżonn jizzied l-ammont ta' skart ricikklabli w li r-residenti għandhom jingħataw l-boroż grizi b'xejn. Huwa qal li l-gabra ta' dan l-iskart fil-lokalita' ta' San Pawl il-Baħar kienet ferm taħt il-kwota medja nazzjonali.

Is-Sindku qal li huwa kien qed jipproponi li dan il-kuntratt għandu jinqasam f'erba' għal titjib fil-mannigġ tal-iskart u jinħarġu sejħiet pubbliċi separati għall-ġbir ta' skart domestiku u organiku għaž-żoni ta' San Pawl il-Baħar, Bugibba u Qawra, Xemxija / Imbordin / San Martin, u

Burmarrad / Waardija / Imselliet u parti mill-Bidnija. Dan ukoll fid-dawl li t-tenders ilhom skaduti.

Il-Kunsillier Peter Abela staqsa jekk dan kienx ser jinvolvi aktar spejjes. Is-Sindku qal li b'dawn is-suggerimenti għandu jizdied il-ġbir ta' skart riċikklabli u dan kien inaqas l-ispiza tat-tipping fees u anke jkun hemm dħul mill-bejgħ ta' kartun, karti, plastiks, eċċ.

Is-Sindku qal li Green Mt għandhom bżonn iżiedu l-ammont ta' kontenituri (bins), u jizdiedu l-Eco-Wardens fil-lokalita'.

Is-Sindku qal li kien hemm bżonn li l-Kunsilliera kollha jaħdmu id f'id u b'sistema ta' pari (wiehed minn partit ma' ieħor minn partit ieħor) sabiex b'hekk jintlaħqu l-għanijiet tal-manifesti elettorali taż-żewġ partiti.

4.03 Dwar il-kuntratt għall-Ġbir ta' Skart Goff, is-Sindku qal li kien hemm bżonn li din is-sistema tiġi studjata u jinstab rimedju dwar il-ħlas ta' skart goff li ma jkunx immiżżel fil-lista li tingħata lill-Kuntrattur. Dan kien jiġri għaliex kienu joħorġu skart goff fit-toroq mingħajr ma javżaw lill-Kunsill. Gie deċiż li dawn għandhom jibqaw jingabru mill-Kuntrattur u dan jithallas tagħhom iżda għandhom jsiru spezzjonijiet mill-Kunsillier responsabbli jew minn works handyman sabiex ma jkunx hemm lok ta' abbużi.

4.04 Dwar il-Kuntratt tal-Knis, is-Sindku qal li kien hemm bżonn tissolva l-problema ta' flixken tal-plastik u affarijiet oħra li kien qed jispicċaw fil-baħar. Huwa qal li Green MT kienu lesti jieħdu ħsieb dan billi jipprovdu mezz ta' trasport lill-Kunsill b'xejn. Huwa qal li kien hemm bżonn li jsiru taħdidiet mad-Dipartiment tal-Indafa Pubblika dwar il-manutenzjoni u t-tindif tax-tut tal-lokalita'.

Is-Sur Ray Bartolo qal li huwa kien jaqbel ma dawn is-suggerimenti iżda kollox għandu jsir skont kif tippermetti l-ligi.

4.05 Dwar il-Kuntratt tal-Manutenzjoni tal-Latrini, is-Sindku qal li kien hemm bżonn li titnaddaf il-Latrina ta' Buġibba u tiġi rinovata kif meħtieġ. Huwa qal li għal dan kien ser jitlob li b'mod urġenti jiġu assenjati haddiema tal-IPSL u dawn ikunu jistgħu jagħmlu wkoll xogħol ta' rampi għall-persuni b'dizabilita' sabiex il-lokalita' issir waħda inklussiva. Is-Sindku qal li waqt

li hemm fond għal dan ix-xogħol , ma twettaq xejn u jekk ma jsir xejn se jintilfu dawn il-fondi biex isiru r-rampi jew *drop ends* tal-bankini.

5.00 Materji Finanzjarji.

5.01 Rendikont ta' Dhul ta' Fondi. Giet approvata l-lista tad-dhul ta' flus għax-xahar ta' Marzu 2012.

5.02 Rendikont ta' Pagamenti.

Giet ipprezentata l-lista ta' pagamenti. Is-Sindku iddikjara li dawk il-pagamenti li jirreferu għal perijodu ta' qabel l-01 t'April 2012 għandhom jiġu 'ffirmati mis-Sindku ta' dak iż-żmien il-Perit Graziella Galea, filwaqt li dawk il-pagamenti ta' wara l-01 t'April 2012 jiġu 'ffirmati minnha. Sar qbil dwar dan u l-Perit Graziella Galea 'ntalbet tistudja l-lista tal-pagamenti u tiffirma l-lista ta' dawk il-pagamenti ta' qabel l-01 t'April 2012. Is-Sindku qal li ma jistax jerfa' responsabbilta' ta' dak li sar qabel l-01 t'April 2012.

5.03 Lista ta' Ordnijiet ta' Xogħol.

Giet approvata l-Lista ta' Ordnijiet ta' Xogħol kif prezentata.

Is-Sindku qal li huwa xtaq jiddiskuti l-Ordnijiet ta' Xogħol li jirrigwardja attivitajiet li kienu ser jiġu organizzati mill-Kunsilliera skont id-dekasteri tagħhom.

Il-Kunsillier Peter Abela ogġezzjona dwar dan għaliex qal li d-dekasteri kien għadhom mhux approvati mill-Kunsilliera individwali w barra minn dan dawn ma kienux lanqas çari.

Is-Sindku wieġeb li jekk is-Sur Peter Abela ma kienx qed jaççetta xi wħud mill-karigi li ġew assenjati lilu, dan għandu jgħid hekk. Huwa zied jgħid li uħud mill-Kunsilliera tal-Partit Nazzjonalista kienu diġa wrew li huma kienu aççettaw dawn l-karigi tant li diġa' bdew jaħdmu fuq diversi proġetti. Huwa tenna li xtaq li jara li jiġu mwettqa iż-żewġ programmi tal-Partiti politiçi li huma rappreżentati f'dan il-Kunsill.

Il-Perit Graziella Galea qalet li dak li jrid jgħid is-Sur Peter Abela hu li wiehed għandu jimxi mal-liġi.

Is-Sindku qal li għalkemm kien forsi jidher li kien hemm xi *overlapping* fid-dekasteri, il-Kunsilliera kollha kienu awtonomi u kien persważ li maż-żmien kollox kien jiççara.

5.05 Is-Segretarju Eżekuttiv talab u gie awtorizzat jagħmel arrangamenti mal-GO sabiex issir l-installazzjoni ta' linji tal-Active TV għall-użu tal-anzjani fis-sular ta' fuq taċ-Ċentru Ċiviku u linja għal *Live-Streaming* tal-Laqgħat tal-Kunsill fuq is-sit elettroniku tal-Kunsill.

6.00 Materji Ohra.

6.01 Is-Sindku tkellem dwar il-Laqgħa tar-Regjun li huwa kien attenda għaliha u li fiha giet diskussa s-sistema tal-L.E.S. Huwa qal li kien jidher ċar li s-sistema ma kinitx gusta mal-Lokalita' ta' San Pawl il-Baħar. Dan għaliex dak li kien jgħodd għal lokalitajiet ohra ma kienx jgħodd għal San Pawl il-Baħar. Huwa kien qed jissuggerixxi li l-kummissjoni ta' 10% għandhom jithallsu lill-Kunsilli Lokali ta' fejn tkun inharġet iċ-ċitazzjoni u mhux fejn tithallas. Huwa qal ukoll li meta huwa ma jkunx jista jattendi għall-Laqgħat tar-Regjun, għandu jattendi l-Viċi-Sindku.

6.02 Is-Sindku semma l-każ ta' Casa Serena u gie inkarigat il-Kunsillier Peter Abela sabiex jittellem mas-sidien ta' Casa Serena u jara jekk jistax jintlaħaq xi ftehim għaliex il-Pulizija kienu qed jinsistu li dan ix-xogħol isir. Il-Kunsillier Peter Abela għandu jirrapporta lura lis-Sindku dwar dan u issir diskussjoni fil-Kunsill aktar l'quddiem. Is-Sindku qal li kellu informazzjoni li l-kawża li għamlet il-Pulizija kontra s-sidien kienu tilfuha u l-Qorti ordnat biex il-Kunsill Lokali iwettaq bl-aktar mod mgħagħel it-twissijiet neċessarji fuq il-bankina għaliex il-Kunsill Lokali hu responsabbli mill-bankina. Is-Sindku qal li ma jistax jifhem kif hadd ma tkellem li din il-kawża kienet inqatgħet ferm qabel daħal il-Kunsill il-ġdid fl-01 t'April 2012.

6.03 Is-Sindku qal li kienet ser tinhareġ sejha għal *Traffic Management* professjonali. Din is-sejha tkun minn sena għal-sena u jiġi ifformulat *master-plan*. Il-persuna li tiġi 'ngagġata għandha tkun esperta fl-ippjanar tat-traffiku u tagħmel rapport ta' sinjali u tabelli li hemm bżonn f'kull triq tal-lokalita'.

6.04 Il-Kunsillier Mandy Buħaġiar talbet u gie approvat li jinxtara u jiġi nstallat il-*hardware* meħtieġ minghand Stephen Wellman għall-prezz ta' madwar Euro327.-- sabiex il-Laqgħat tal-

Kunsill jġu strimjati fuq is-sit elettroniku tal-Kunsill. L-għażla saret wara li ngabru l-kwotazzjonijiet.

6.05 Il-Kunsillier Jason Camilleri talab u ġie approvat li jġu 'ninstallati katina u / jew *peephole* f'bibien ta' anzjani sabiex ikollhom sigurta' f'darhom. Dan għandu jsir a spejjes tal-Kunsill. Dan il-proġett hu parti minn programm tal-Kunsill lokali li jniedi s-sigurta' u l-harsien tal-anzjani.

6.06 Ġie approvat li l-Kunsill ikollabora sabiex tittella' attivita' maż-Żgħażaġh Ġawrhin b'*budget* ta' mhux aktar min Euro 1,500.—

6.07 Tqajjem il-każ tal-ilma li qed jinżel fuq iż-żona tal-Access minn galleriji privati. Ġie deċiż li l-Kunsill jara x'jista jsir dwar dan il-każ. Naturalment il-binja referuta taqa' taħt l-Awtorita' tad-Djar.

7.00 Għeluq tal-Laqgħa.

Il-Kunsillier Graziella Galea qalet li diversi Kunsilliera ma kienux jaqblu li l-ġurnata tal-Laqgħat tal-Kunsill tkun nhar ta' Ġimgħa w ipproponiet li tinstab ġurnata oħra aktar konvenjenti għal kulhadd.

Is-Sindku qal li d-deċiżjoni kienet li l-ġurnata għandha tkun nhar ta' Ġimgħa wara li kien stabbilit fl-ewwel seduta imma ma jeskludix li jkun hemm xi eċċezzjonijiet skond iċ-ċirkustanzi li jinqalgħu. Ma hux possibli li tissodisfa lil kulhadd imma tipprova almenu.

Il-Laqgħa spiċċat fid-9.10 ta' filgħaxija għaliex kien hemm Kunsilliera li ma setghux joqgħodu aktar u giet agġornata għat-tkomplija tal-Aġenda fi-żmien ħmistax mill-lum.

Mario Salerno
Sindku

John J. Camilleri
Segretarju Ezekuttiv

22 ta' Mejju 2012

ref. 55/4892/12/OJJC